



09. 05. 2026

தலைப்புச் செய்திகள்

1. தமிழகத்தில் புதிய ஆட்சி அமைவதில் இழுபறி தொடர்கிறது.
2. தமிழக வெற்றிக் கழகத்திற்கான ஆதரவு குறித்த நிலைப்பாட்டை விடுதலை சிறுத்தைகள் கட்சி இன்று மாலை அறிவிக்க உள்ளது.
3. மேற்கு வங்க மாநில முதலமைச்சராக பிஜேபியின் திரு. சுவேந்து அதிகாரி இன்று பதவி ஏற்றார்.
4. முப்படை தளபதியாக லெஃப்டினண்ட் ஜெனரல் N.S ராஜா சுப்பிரமணி நியமிக்கப்பட்டுள்ளார்.
5. மழை காரணமாக நெல்லை மணிமுத்தாறு அருவியில் சுற்றுலா பயணிகள் குளிக்க தடை விதிக்கப்பட்டுள்ளது.

இனி விரிவான செய்திகள்

\*\*\*\*\*

த.வெ.க

தமிழகத்தில் புதிய ஆட்சி அமைப்பதில் இழுபறி தொடர்ந்து நீடிக்கும் நிலையில் த.வெ.க ஆதரவு குறித்து விடுதலை சிறுத்தைகள் கட்சி இன்று மாலை அறிவிக்க உள்ளது.

தனிப்பெரும் கட்சியாக உருவெடுத்த த.வெ.க ஆட்சியமைக்க மொத்தம் 118 உறுப்பினர்கள் தேவைப்படும் நிலையில் காங்கிரஸ் மற்றும் இடதுசாாிகள் ஆதரவுடன் அக்கட்சிக்கு தற்போது 116 உறுப்பினர்களின் எண்ணிக்கை உள்ளது.

விடுதலை சிறுத்தைகள் கட்சி ஆதரவு வழங்கினால் த.வெ.க ஆதரவு உறுப்பினர்களின் எண்ணிக்கை 118 ஆக உயர்ந்து, ஆட்சி அமைப்பதில் உள்ள தேக்க நிலை, முடிவுக்கு வரும் என எதிா்பாா்க்கப்படுகிறது.

இதனிடையே சென்னையில் செய்தியாளர்களிடம் பேசிய மாா்க்சிஸ்ட் கம்யூனிஸ்ட் கட்சியின் தேசிய பொதுச்செயலர் திரு.பேபி அரசு அமைக்க தனிப்பெரும் கட்சியை அழைப்பது ஆளுநரின் கடமை என்று குறிப்பிட்டாா்.

ஆளுநர் வேண்டுமென்றே காலதாமதம் செய்வதாகவும் அவர் குறை கூறினாா்.

இதனிடையே த.வெ.க.விற்கு அ.ம.மு.க. உறுப்பினர் ஆதரவு வழங்கியதாக கூறப்படும் போலி கடிதம் குறித்து உரிய நடவடிக்கை எடுக்க வேண்டும் என்று அக்கட்சி

தலைவர் திரு.டி.டி.வி.தினகரன் ஆளுநரை  
கேட்டுக்கொண்டாா்.

இதனிடையே அஇஅதிமுக உறுப்பினர்களுடன்  
கட்சியின் பொதுச்செயலாளர் திரு.எடப்பாடி  
கே.பழனிச்சாமி இன்று ஆலோசனை மேற்கொண்டாா்.

பின்னர் அவர் வெளியிட்ட சமூகவலைதள பதிவில்  
புதிதாக ஆட்சி அமைக்கும் கட்சிக்கு வாழ்த்துக்களை  
தொரிவித்துள்ளாா்.

த.வெ.க சாா்பில் சட்டப்பேரவைக்கு புதிதாக  
தேர்ந்தெடுக்கப்பட்ட உறுப்பினர்களின் ஆலோசனை  
கூட்டமும் மாமல்லபுரத்தில் இன்று நடைபெறுகிறது.

\*\*\*\*\*

மேற்குவங்கம்

மேற்கு வங்க மாநில முதலமைச்சராக பிஜேபியின்  
திரு.சுவேந்து அதிகாாி இன்று பதவி ஏற்றாா்.

கொல்கத்தாவில் நடைபெற்ற நிகழ்ச்சியில் ஆளுநர்  
திரு. ஆர்.என்.ரவி அவருக்கு பதவி பிரமாணமும், ரகசிய  
காப்பு பிரமாணமும் செய்து வைத்தாா்.

அவருடன் பதவி ஏற்ற அமைச்சர்களுக்கும் ஆளுநர்  
பதவி பிரமாணம் செய்துவைத்தாா்.

பதவி ஏற்பு நிகழ்ச்சியில் பிரதமர் திரு.நரேந்திரமோடி,  
மத்திய உள்துறை அமைச்சர் திரு.அமித்ஷா, பாதுகாப்பு

அமைச்சர் திரு.ராஜநாத்சிங், பிஜேபி ஆளும் மாநில முதலமைச்சர்கள் உள்ளிட்டோர் இதில் பங்கேற்றனர்.

மேற்கு வங்க மாநிலத்தில் திரிணாமுல் காங்கிரஸ் கட்சியின் 15 ஆண்டு கால ஆட்சி முடிவடைந்த நிலையில், வரலாற்று வெற்றியுடன் பிஜேபி தலைமையிலான தேசிய ஜனநாயக கூட்டணி ஆட்சி அமைத்திருப்பது குறிப்பிடத்தக்கது.

\*\*\*\*\*

கேரளா - புதுச்சேரி

கேரளாவில் காங்கிரஸ் தலைமையிலான ஜக்கிய ஜனநாயக முன்னணி ஆட்சி அமைக்க உள்ள நிலையில் முதலமைச்சர் யார் என்பது இன்று இறுதிசெய்யப்படும் என தொகிறது.

புதுச்சேரியில் திரு.ரங்கசாமி தலைமையிலான தேசிய ஜனநாயக கூட்டணி அரசு வரும் புதன்கிழமை பதவி ஏற்கிறது.

30 இடங்களை கொண்ட புதுச்சேரி சட்டப்பேரவைக்கு நடைபெற்ற தேர்தலில் என்.ஆர் காங்கிரஸ் 12 இடங்களிலும், பிஜேபி 4 இடங்களிலும் வெற்றிபெற்று ஆட்சியை தக்கவைத்துள்ளது.

\*\*\*\*\*

ரபீந்திரநாத் தாகூர்

குருதேவ் ரபீந்திரநாத் தாகூரின் 165ஆவது பிறந்த தினம் இன்று கொண்டாடப்படுவதை ஒட்டி பிரதமர் திரு.நரேந்திரமோடி அன்னாருக்கு மாரியாதை செலுத்தியுள்ளார்.

சமூகவலைதளத்தில் பிரதமர் வெளியிட்ட செய்தியில் கலாச்சார நம்பிக்கையுடன் கூடிய தாகூரின் சிந்தனைகள் நாகரீக இந்தியாவின் குரலாக இன்றும் விளங்குவதாக பெருமிதம் தொரிவித்துள்ளார்.

வருங்கால தலைமுறையினருக்கு அன்னாரின் சிந்தனைகள் உத்வேகம் அளிக்கும் என குறிப்பிட்டுள்ளார்.

நாடாளுமன்றத்தின் மைய மண்டபத்தில் உள்ள குருதேவ் ரபீந்திரநாத் தாகூரின் திருவுருவ படத்திற்கு உறுப்பினர்கள் உள்ளிட்டோர் இன்று மலரஞ்சலி செலுத்தினர்.

\*\*\*\*\*

ஜெய்சங்கர்

இந்தியா மற்றும் டிரினிடேட் டொபாக்கோ இடையே கலாச்சார நட்புறவுகள் தொன்று தொட்டே திகழ்வதாக வெளியுறவுத்துறை அமைச்சர் டாக்டர் எஸ்.ஜெய்சங்கர் தொரிவித்துள்ளார்.

இருநாடுகள் இடையேயான சிறப்புமிகு வரலாற்று பிணைப்புகளை எடுத்துரைத்த அவர், விளையாட்டு பாரம்பரியம், உடைகள், போன்றவற்றிலும் காணப்படும் ஒற்றுமைகளை சுட்டிக்காட்டினார்.

அந்நாட்டு பிரதமருடன் இருதரப்பு ஒத்துழைப்பு மற்றும் புதிய வாய்ப்புகளுக்கான இடங்கள் குறித்து ஆலோசித்ததாக எடுத்துரைத்தாா்.

சுற்றுலா, சூரிய மின்சக்தி, ஆயுர்வேத இருக்கை போன்ற பிாிவுகளில் ஒப்பந்தங்கள் இறுதியாக்கப்பட்டதாகவும் குறிப்பிட்டாா்.

\*\*\*\*\*

முப்படை தளபதி

முப்படை தளபதியாக லெஃப்டினண்ட் ஜென்ரல் N.S ராஜா சுப்பிரமணி நியமிக்கப்பட்டுள்ளாா்.

மறு உத்தரவு வரும் வரை அவர் ராணுவத்தின் செயலராகவும் பணியாற்றுவாா் என்று பாதுகாப்பு அமைச்சகம் அறிவித்துள்ளது.

தற்போதைய முப்படை தளபதி ஜென்ரல் அனில் சவ்ஹானின் பதவிக்காலம் வரும் 30ஆம் தேதியுடன் முடிவடைவதால் இந்நடவடிக்கை.

திரு. N.S ராஜா சுப்பிரமணி தேசிய பாதுகாப்பு குழுவின் ராணுவ ஆலோசகராக பணியாற்றி வரும் நிலையில் பல்வேறு முக்கிய பொறுப்புகளை வகித்தவர் ஆவாா்.

ராணுவ பாதுகாப்பு அகாடமியில் தமது இளநிலை கல்வியை முடித்த அவர், 1985ஆம் ஆண்டு டிசம்பர் மாதம் கர்ஹ்வால் ரைஃபில் 8ஆவது பெட்டாலியன் பிாிவில் தமது பணியை தொடங்கியவர்.

லண்டன் ராணுவ சேவை, தலைமை கல்லூரி உள்ளிட்ட பல்வேறு உயர் ராணுவ பிரிவுகளிலும் அவர் பயின்றவர் ஆவார்.

\*\*\*\*\*

இருவாரி

மயிலாடுதுறை மாவட்டத்தில் பொது மக்கள் குறைதீர் நாள் கூட்டம் நாளை மறுநாள் நடைபெற உள்ள நிலையில் மக்கள் தங்கள் கோரிக்கை தொடர்பான மனுக்களை அளித்து பயன்பெறுமாறு மாவட்ட ஆட்சித்தலைவர் திரு.ஸ்ரீகாந்த் தொரிவித்துள்ளார்.

இதேபோல் பெரம்பலூர் மாவட்டத்தில் நடைபெறும் குறைதீர் முகாமில் பொதுமக்கள் கலந்துகொள்ளுமாறு ஆட்சித்தலைவர் திருமதி மிருணாளினி கூறியுள்ளார்.

சிவகங்கையில் செயல்படும் பாண்டை திறன் குறைபாடு உடையோருக்கான அரசு தொடக்க பள்ளியில் வரும் கல்வியாண்டிற்கான மாணாக்கர் சேர்க்கை நடைபெற்று வருவதாக ஆட்சித்தலைவர் திருமதி பொற்கொடி கூறியுள்ளார்.

திருச்சி வீரமலைபாளையத்தில் உள்ள துப்பாக்கி சுடும் தளத்தில் இன்றும் நாளையும் துப்பாக்கி சுடும் பயிற்சி நடைபெற உள்ளதால் இப்பகுதியில் மேய்ச்சலுக்காக கால்நடைகள் மற்றும் மனித நடமாட்டத்திற்கு தடை விதித்து ஆட்சித்தலைவர் திரு.சரவணன் உத்தரவிட்டுள்ளார்.

\*\*\*\*\*

மயிலாடுதுறை

மயிலாடுதுறை மாவட்டம் தரங்கம்பாடி மணல்மேடு குத்தாலம் சுற்றுவட்டார பகுதிகளில் இன்றுகாலை முதல், பரவலாக பெய்த மழை காரணமாக, வெப்பம் தணிந்து குளிர்ச்சியான சூழல் நிலவுவதால் பொதுமக்கள் மகிழ்ச்சி அடைந்துள்ளனர்.

இதுகுறித்து எமது செய்தியாளர்

வாய்ஸ்

\*\*\*\*\*

நெல்லை

நெல்லை மாவட்டம் மணிமுத்தாறு அருவியில் நீர்வரத்து அதிகரித்துள்ளதால் சுற்றுலா பயணிகள் குளிக்க தடை விதிக்கப்பட்டுள்ளதாக எமது செய்தியாளர் கூறுகிறார்.

வாய்ஸ்

தென்காசி பழைய குற்றால அருவியில் சுற்றுலா பயணிகளுக்கு பல்வேறு கட்டுப்பாடுகள் விதிக்கப்பட்டுள்ளது.

\*\*\*\*\*

தூத்துக்குடி

தூத்துக்குடி மாவட்டத்தின் பல்வேறு இடங்களில் கடந்த சில தினங்களாக பெய்து வரும் கோடை மழையால் முக்கிய தொழிலான உப்பு உற்பத்தி முற்றிலும் பாதிக்கப்பட்டு 30

ஆயிரத்திற்கும் மேற்பட்ட தொழிலாளர்கள் வேலை இழந்துள்ளதாக எமது செய்தியாளர் தொரிவிக்கிறாா்.

வாய்ஸ்

\*\*\*\*\*

கொடைக்கானல்

கொடைக்கானல் பேரீஜம் ஏரி சுற்றுலா தளத்தில் காட்டு யானைகள் முகாமிட்டுள்ளதால் முன்னெச்சரிக்க நடவடிக்கையாக சுற்றுலா பயணிகளுக்கு தடை விதிக்கப்பட்டுள்ளதாக எமது செய்தியாளர் தொரிவிக்கிறாா்.

வாய்ஸ்

\*\*\*\*\*

கோவில்

திருவாரூர் அருள்மிகு தியாகராஜசுவாமி திருக்கோவில் கமலாலய குளத்தில் 3 நாட்கள் நடைபெறும் தெப்பத்திருவிழாவின் இரண்டாம் நாளான இன்று வண்ண விலக்குகளால் அலங்கரிக்கப்பட்ட தெப்பத்தில் எழுந்தருளிய பாா்வதி சமேத கல்யாண சுந்தரேஸ்வரரை ஏராளமான பக்தர்கள் கண்டு தரிசித்தனர்.

வேலூர் கோட்டை ஸ்ரீஜலகண்டேஸ்வரர் ஆலயத்தில் சித்திரை திருவோணத்தை முன்னிட்டு நடராஜருக்கு இன்று நடைபெற்ற சிறப்பு அபிஷேக அலங்காரம் மற்றும்

தீபாராதனையில்  
கலந்துகொண்டனர்.

ஏராளமான

பக்தர்கள்

\*\*\*\*\*

கிாிக்கெட்

ஐ.பி.எல் 20-20 கிாிக்கெட் போட்டியில் ஜெய்பூரில்  
இன்று இரவு ஏழரை மணிக்கு ராஜஸ்தான் ராயல்ஸ் -  
குஜராத் டைட்டன்ஸை எதிா்கொள்கிறது.

\*\*\*\*\*

இத்துடன் இந்த செய்தியறிக்கை முடிவடைந்தது